

## (ຮ່າງ) ບົດຂ່າວ

ທ່ານ ບຸນສະເຫຼີມໄຊ ເຄນນາວົງ, ຮອງລັດຖະມົນຕີ ກະຊວງ ໄປສະນີ ໂທລະຄົມມະນາຄົມ ແລະ ການສື່ສານ (ປທສ) ຕ້ອນຮັບການມາຢ້ຽມຢາມ ຂອງ ທ່ານ Deng Boqing ຮອງຫົວໜ້າອົງການຮ່ວມມື ສາກົນເພື່ອການພັດທະນາ ແຫ່ງ ສປ. ຈີນ ພ້ອມດ້ວຍຄະນະ

ໃນ ລະຫວ່າງວັນທີ 10-11 ທັນວາ 2018, ທ່ານ Deng Boqing ຮອງຫົວໜ້າອົງການຮ່ວມມື ສາກົນເພື່ອການພັດທະນາ ແຫ່ງ ສປ. ຈີນ ພ້ອມດ້ວຍຄະນະ ໄດ້ເດີນທາງມາຢ້ຽມຢາມ ສະຖາບັນເຕັກໂນໂລຊີການສື່ສານຂໍ້ມູນຂ່າວສານ, ກະຊວງ ໄປສະນີໂທລະຄົມມະນາຄົມ ແລະ ການສື່ສານ (ກະຊວງປທສ) ແລະ ບໍລິສັດດາວທຽມລາວ-ເອເຊຍ ປາຊີຟິກ ຈຳກັດ ທີ່ ນະຄອນຫຼວງວຽງຈັນ. ໂດຍການເຂົ້າຮ່ວມ ຂອງ ທ່ານ ວິຈິດ ຊິນດາວົງ ຮອງປະທານຄະນະກຳມາທິການຮ່ວມມື ລາວ-ຈີນ, ພ້ອມດ້ວຍ ຄະນະຈາກ ກະຊວງ ແຜນການ ແລະ ການລົງທຶນ.

ຈຸດປະສົງໃນການມາຢ້ຽມຢາມໃນຄັ້ງນີ້ແມ່ນເພື່ອມາເກັບກຳຂໍ້ມູນ ແລະ ປຶກສາຫາລືແລກປ່ຽນ ກ່ຽວກັບ ໂຄງການຊ່ວຍເຫຼືອກໍ່ສ້າງ-ຍົກລະດັບ ສະຖາບັນເຕັກໂນໂລຊີການສື່ສານຂໍ້ມູນຂ່າວສານ, ກະຊວງປທສ ທີ່ນອນໃນໂຄງການຊ່ວຍເຫຼືອລ້າ ທີ່ ລັດຖະບານ ສປ ຈີນ ຈະໃຫ້ ການຊ່ວຍເຫຼືອລັດຖະບານ ສປປ ລາວ ທີ່ ຜະນະທ່ານ ເລຂາທິການໃຫຍ່, ປະທານປະເທດ ຈີນ ປະກາດໃຫ້ການຊ່ວຍເຫຼືອແກ່ ສປປ ລາວ. ນອກຈາກນີ້ໃນການພົບປະກັນໃນຄັ້ງນີ້, ສອງຝ່າຍໄດ້ຕີລາຄາສູງ ຕໍ່ການພົວພັນຮ່ວມມືໃນໄລຍະຜ່ານມາ ແລະ ແລກປ່ຽນຄຳຄິດຄຳເຫັນ ກ່ຽວກັບທິດທາງໃນຕໍ່ໜ້າ ໃນການເພີ່ມທະວີການຮ່ວມມືໃນດ້ານໄອຊີທີ ເພື່ອປະກອບສ່ວນເຂົ້າການພັດທະນາເສດຖະກິດ-ສັງຄົມ, ນຳເອົາຜົນປະໂຫຍດຕົວຈິງມາສູ່ປະຊາຊົນສອງຊາດໃນອານາຄົດ.

ໃນຕອນທ້າຍ, ທ່ານ Deng Boqing ພ້ອມດ້ວຍຄະນະ ໄດ້ສະແດງຄວາມຂອບໃຈ ທີ່ທ່ານ ຮອງລັດຖະມົນຕີ ກະຊວງ ປທສ ໄດ້ສະຫຼະເວລາ ອັນມີຄ່າ ຕ້ອນຮັບການເຂົ້າຢ້ຽມຢາມໃນຄັ້ງນີ້ ຢ່າງອົບອຸ່ນ ແລະ ໄດ້ມີການແລກປ່ຽນຄຳຄິດຄຳເຫັນ ຢ່າງກົງໄປກົງມາ.